

பிரஸார் பாரதி  
அகில இந்திய வானொலி, சென்னை-4

22 03 2024

12 40

வெள்ளிக்கிழமை

நண்பகல்

தலைப்புச் செய்திகள் -

1. மீண்டும் பயன்படுத்தக்கூடிய செயற்கைக்கோள் ஏவு வாகனம் புஷ்பக்-ஐ தரையிறக்கி இஸ்ரோ சாதனை படைத்துள்ளது.
2. தமிழக அமைச்சராக திரு பொன்முடி இன்று பிற்பகல் மீண்டும் பதவியேற்கிறார்.
4. இலங்கை கடற்படையினரால் கைது செய்யப்பட்ட 19 மீனவர்களை அந்நாட்டு நீதிமன்றம் விடுவித்துள்ளது.
4. உலக தண்ணீர் தினம் இன்று கொண்டாடப்படுகிறது.
5. சென்னையில் இன்று தொடங்கும் ஐ பி எல் கிரிக்கெட் போட்டியின் முதல் ஆட்டத்தில் சென்னை - பெங்களூரு அணிகள் விளையாடுகின்றன.

----- இனி விரிவான செய்திகள் ----

[]<<<>>>[]

மீண்டும் பயன்படுத்தக்கூடிய செயற்கைக்கோள் ஏவுவாகனம் புஷ்பக்-ஐ வெற்றிகரமாக தரையிறக்கி இஸ்ரோ சாதனை படைத்துள்ளது.

கர்நாடக மாநிலம் சித்ரதூர்க்காவில் புஷ்பக் ஊவு வாகனத்தை தரையிறக்கும் சோதனை வெற்றிகரமாக நடத்தப்பட்டதாக சமூக வலைதளத்தில் இஸ்ரோ பதிவிட்டுள்ளது.

இப்பணியை வெற்றிகரமாக முடித்த விஞ்ஞானிகளுக்கு இஸ்ரோ தலைவர் திரு சோம்நாத் தமது பாராட்டுக்களைத் தெரிவித்துள்ளார்.

செயற்கைக்கோள் ஏவும் பணியை முடித்துவிட்டு புஷ்பக் வாகனம் இறக்கைகளை விரித்து பாதுகாப்பாக தரையிறங்கிய காட்சி தமக்கு மகிழ்ச்சி அளிப்பதாக அவர் குறிப்பிட்டுள்ளார்.

முற்றிலும் தானியங்கி முறையில் அதன் செயல்பாடுகள் அமைந்துள்ளது மிகவும் சிறப்பானது என்றும் திரு சோம்நாத் கூறியுள்ளார்.

[]<<<>>>[]

பிரதமர் திரு நரேந்திரமோடி இரண்டு நாள் பயணமாக பூட்டான் சென்றுள்ளார்.

பாரோ விமான நிலையத்தில் அந்நாட்டு பிரதமர் திரு **Tesheering Tobgay** தலைமையில் பாரம்பரிய முறையில் திரு நரேந்திரமோடிக்கு வரவேற்பு அளிக்கப்பட்டது.

இப்பயணத்தின் போது பூட்டான் மன்னர் Jigne Khesar உள்ளிட்ட தலைவர்களை அவர் சந்தித்து பேசுகிறார்.

பின்னர் பூட்டான் பிரதமருடனும் இருதரப்பு உறவுகள் குறித்து அவர் பேச்சுக்கள் நடத்தவுள்ளார்.

தமது பூட்டான் பயணம் குறித்து சமூக வலைதளத்தில் பதிவிட்டுள்ள பிரதமர் திரு நரேந்திரமோடி, இந்தியா - பூட்டான் இடையேயான நல்லுறவுக்கு வலுசேர்க்கும் வகையில் இந்த பயணம் அமையும் என்று குறிப்பிட்டுள்ளார்.

அந்நாட்டில் நடைபெறும் பல்வேறு முக்கிய நிகழ்ச்சிகளிலும் தாம் கலந்து கொள்ள இருப்பதாகவும், பூட்டான் மன்னருடனான சந்திப்பை ஆவலுடன் எதிர்நோக்கி உள்ளதாகவும் திரு நரேந்திரமோடி கூறியுள்ளார்.

[]<<<>>>[]

தில்லி மதுபான கொள்கை முறைகேடு வழக்கில் கடந்த வெள்ளிக்கிழமை கைது செய்யப்பட்ட பாரத் ராஷ்டிர சமீதி கட்சியின் திருமதி கே கவிதா-வுக்கு எவ்வித நிவாரணமும் வழங்க இயலாது என்று உச்சநீதிமன்றம் தெரிவித்துள்ளது.

இந்த வழக்கிலிருந்து விடுவிக்குமாறு தாக்கல் செய்யப்பட்ட மனுவை விசாரித்த நீதிபதிகள் சஞ்ஜீவ் கண்ணா, சுந்தரேஸ், பேலா திரிவேதி ஆகியோர் அடங்கிய சிறப்பு அமர்வு, எந்த ஒரு நிவாரணம் தொடர்பாகவும் விசாரணை நீதிமன்றத்தையே திருமதி கவிதா அணுக வேண்டுமென்று அறிவுறுத்தியது.

இதனிடையே தில்லி மதுபான கொள்கை வழக்கில் அமலாக்கத்துறையால் தாம் கைது செய்யப்பட்டதை எதிர்த்து தில்லி முதலமைச்சர் திரு அரவிந்த் கெஜ்ரிவால் தாக்கல் செய்துள்ள மனுவும் இதே அமர்வு முன் இன்று விசாரணைக்கு வருகிறது.

[]<<<>>>[]

தமிழகத்தில் மக்களவைத் தேர்தலுக்கான வேட்புமனு தாக்கல் செய்ய இன்னும் ஐந்து நாட்களே உள்ள நிலையில் அரசியல் கட்சி வேட்பாளர்களும், சுயேச்சைகளும் வேட்பு மனுக்களை தாக்கல் செய்யவதில் ஆர்வம் காட்டி வருகின்றனர்.

மனுக்களை தாக்கல் செய்ய வரும் 27-ஆம் தேதி கடைசி நாளாகும்.

அதற்கு மறுநாள் மனுக்கள் மீதான பரிசீலனை நடைபெறும்

மனுக்களை விலக்கிக் கொள்ள 30-ஆம் தேதி கடைசி நாளாகும்.

வாக்குப்பதிவு அடுத்த மாதம் 19-ஆம் தேதி நடைபெறுகிறது..

மக்களவைத் தேர்தலுடன் தமிழகத்தின் விளவங்கோடு சட்டப்பேரவைத் தொகுதி இடைத்தேர்தலுக்கான வாக்குப்பதிவும் நடைபெறுகிறது.

{}<<<>>>{}</p></div>
<div data-bbox="69 269 909 352" data-label="Text">
<p>மக்களவைத் தேர்தலில் 100 சதவீத வாக்குப்பதிவை உறுதி செய்வதற்கு மக்களிடையே விழிப்புணர்வை ஏற்படுத்தும் வகையில் நாமக்கல் மாவட்டத்தில் வனத்துறை மற்றும் காவல்துறை சார்பில் இன்று காலை விழிப்புணர்வு நிகழ்ச்சிகள் நடத்தப்பட்டன.</p>
</div>
<div data-bbox="69 375 909 426" data-label="Text">
<p>உலக தண்ணீர் தினம் இன்று கொண்டாடப்படுவதையொட்டி நீர்வளத்தை காப்பது குறித்தும் விழிப்புணர்வு ஏற்படுத்தப்பட்டதாக எமது செய்தியாளர் தெரிவிக்கிறார்.</p>
</div>
<div data-bbox="128 448 503 465" data-label="Text">
<p><u>( வாய்ஸ்பைட் - கண்ணன் ) --44-- செகண்ட்</u></p>
</div>
<div data-bbox="421 490 538 509" data-label="Text">
<p>{}<<<>>>{}</p>
</div>
<div data-bbox="69 526 909 577" data-label="Text">
<p>ஈரோடு மாவட்டத்தில் மக்களவைத் தேர்தலுக்கான அனைத்து ஏற்பாடுகளும் முழுவீச்சில் நடைபெற்று வருகின்றன.</p>
</div>
<div data-bbox="69 600 909 717" data-label="Text">
<p>இது குறித்து எமது செய்தியாளரிடம் பேசிய மாவட்ட ஆட்சியர் திரு ராஜகோபால் சன்கரா, வாக்குப்பதிவுக்குத் தேவையான வாக்குப்பதிவு எந்திரங்கள் மற்றும் யாருக்கு வாக்களித்தோம் என்பதை தெரிந்து கொள்வதற்கான ஒப்புக்கைச்சீட்டு எந்திரங்களும் போதிய அளவில் ஒதுக்கீடு செய்யப்பட்டிருப்பதாகத் தெரிவித்தார்.</p>
</div>
<div data-bbox="188 739 604 757" data-label="Text">
<p><u>( சவுண்ட்பைட் - ராஜகோபால் ) ---40 செகண்ட்</u></p>
</div>
<div data-bbox="69 779 909 830" data-label="Text">
<p>100 சதவீத வாக்குப்பதிவை வலியுறுத்தி விழிப்புணர்வு ஏற்படுத்தும் வகையில் வண்ண பலூன்களை ஆட்சியர் திரு ராஜகோபால் சன்கரா இன்று வானில் பறக்கவிட்டார்.</p>
</div>
<div data-bbox="421 854 538 873" data-label="Text">
<p>{}<<<>>>{}</p>
</div>
<div data-bbox="69 890 909 941" data-label="Text">
<p>வரும் மக்களவைத் தேர்தலில் அனைவரும் வாக்களிக்க வேண்டும் என்பதை வலியுறுத்தி விழிப்புணர்வு நிகழ்ச்சிகளை தேர்தல் ஆணையம் அனைத்து பகுதிகளிலும் நடத்தி வருகிறது.</p>
</div>

குறிப்பாக இளைய தலைமுறை வாக்காளர்கள் தமது ஜனநாயகக் கடமையை நிறைவேற்ற வேண்டுமென்று வலியுறுத்தப்பட்டு வருகிறது.

தேனி மாவட்டத்தைச் சேர்ந்த முதல் முறை வாக்காளர், இந்த தேர்தலில் வாக்களிப்பது தமது அங்கீகாரத்தை உறுதி செய்திருப்பதாகத் தெரிவித்தார்.

( சவுண்ட்டைட் - வாக்காளர் ) - 35 செகண்ட்

[]<<<>>>[]

தமிழக அமைச்சராக திரு பொன்முடி இன்று பிற்பகல் மீண்டும் பதவியேற்கவுள்ளார்.

ஆளுநர் மாளிகையில் பிற்பகல் மூன்றரை மணிக்கு நடைபெறும் நிகழ்ச்சியில் ஆளுநர் திரு ஆர் என் ரவி அவருக்கு பதவிப்பிரமாணம் செய்து வைக்கிறார்.

[]<<<>>>[]

எல்லைதாண்டி மீன்பிடித்ததாக கைது செய்யப்பட்ட 22 தமிழக மீனவர்களில் 19 பேரை இலங்கை நீதிமன்றம் விடுதலை செய்துள்ளது.

ஆனால் படகுகளை இயக்கிய மூன்று மீனவர்களுக்கு ஆறு மாதங்கள் சிறை தண்டனை விதிக்கப்பட்டுள்ளது.

மீன்பிடி படகுகளை விடுவிப்பது தொடர்பாக ஜூன் மாதம் ஏழாம் தேதி விசாரணை நடைபெறும் என்று தெரிவிக்கப்பட்டுள்ளது.

[]<<<>>>[]

உலக தண்ணீர் தினம் இன்று கொண்டாடப்படுகிறது.

அனைவருக்கும் தூய்மையான சுகாதாரமான குடிநீர் கிடைப்பதை வலியுறுத்தும் வகையில் மக்கள் அமைப்புகளும், சர்வதேச அமைப்புகளும், அரசுகளும் ஒன்றிணைந்து வலியுறுத்தி வருகின்றன.

பாதுகாக்கப்பட்ட குடிநீர் அனைவருக்கும் கிடைப்பதில் உள்ள சவால்களை சமாளிப்பது குறித்தும், நீர்நிலைகளை சுகாதார சீர்கேட்டிலிருந்து பாதுகாப்பது குறித்தும் விழிப்புணர்வு ஏற்படுத்தப்பட்டு வருகிறது.

இந்த ஆண்டின் உலக தண்ணீர் தினத்தின் கருப்பொருள் வளர்ச்சிக்காகவும், அமைதிக்காகவும் தண்ணீரை பாதுகாப்போம் என்பதாகும்.

அனைத்து பகுதிகளுக்கும் தரமான தண்ணீர் கிடைப்பதற்கான ஒத்துழைப்பை வலியுறுத்தும் நோக்கில் இந்நாள் கொண்டாடப்படுகிறது.

கடந்த 1993-ஆம் ஆண்டு இதேநாளில் ஐ நா பொதுசபை உலக தண்ணீர் தினத்தை ஒவ்வொரு ஆண்டும் கொண்டாடுவதற்கான அறிவிப்பை வெளியிட்டது.

சுற்றுச்சூழல் மற்றும் மேம்பாட்டுக்கான ஐ நா அமைப்பின் பரிந்துரையின்பேரில் உலக தண்ணீர் தினம் கொண்டாடப்பட்டு வருவது குறிப்பிடத்தக்கது.

[]<<<>>>[]

ஐ பி எல் கிரிக்கெட் போட்டிகள் சென்னையில் இன்று தொடங்குகின்றன.

முதல் ஆட்டத்தில் சென்னை அணி - பெங்களூரு அணியை எதிர்கொள்கிறது.

இப்போட்டி இரவு 8 மணிக்கு தொடங்குகிறது.

[]<<<>>>[]

சுவிஸ் ஓப்பன் பேட்மிண்டன் போட்டியின் ஆடவர் ஒற்றையர் பிரிவு கால் இறுதி ஆட்டத்தில் இந்தியாவின் ஸ்ரீகாந்த் இன்று தைவானின் **chia lee** ம-ஐ எதிர்கொள்கிறார்.

மகளிர் இரட்டையர் பிரிவு காலிறுதி ஆட்டத்தில் இந்தியாவின் திரிஷா ஜோலி - காயத்ரி கோபிச்சந்த் இணை ஆஸ்திரேலிய இணையை எதிர்கொள்கிறது.

[]<<<>>>[]

சீன மாஸ்டர்ஸ் பேட்மிண்டன் போட்டியின் ஆடவர் ஒற்றையர் பிரிவு கால் இறுதி ஆட்டத்தில் இந்தியாவின் ஆயூஷ் ஷெட்டி இன்று சீனாவின் **Tian dong** -ஐ எதிர்கொள்கிறார்.

*End of News*